

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2021/642

tat-30 ta' Ottubru 2020

li jemenda l-Anness III tar-Regolament (UE) 2018/848 tal-Parlament Ewropew u tal-Kunsill fir-rigward ta' ċerta informazzjoni li jehtieg tinghata dwar it-tikkettar tal-prodotti organiċi

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 ⁽¹⁾, u b'mod partikolari l-Artikolu 23(2)(a) tiegħu,

Billi:

- (1) Il-Kapitolu III tar-Regolament (UE) 2018/848 jistabbilixxi r-regoli tal-produzzjoni applikabbli għall-produzzjoni organika, filwaqt li l-Anness III ta' dak ir-Regolament jistabbilixxi r-regoli, *inter alia*, dwar l-imballaġġ u t-trasport tal-prodotti organiċi u fil-fażi ta' konverżjoni. B'mod partikolari, il-punt 2.1. ta' dak l-Anness jehtieg li ċerta informazzjoni tiġi ddikjarata fuq it-tikketta jew fuq dokument ta' akkumpanjament.
- (2) Wieħed mill-prinċipji tal-produzzjoni organika hu l-għalf tal-bhejjem u tal-annimali akkwatiċi b'għalf organiku. Madankollu, taħt ċerti kundizzjonijiet, ir-regoli tal-produzzjoni jippermettu l-użu ta' ċertu materjali tal-għalf mhux organiċi u fil-fażi ta' konverżjoni.
- (3) Sabiex jikkonformaw mar-regoli tal-produzzjoni organika, l-operaturi jenhtieg li jiġu infurmati kif xieraq fir-rigward tal-għalf li jużaw. B'mod partikolari, jenhtieg li jkun jafu jekk l-għalf huwiex awtorizzat fil-produzzjoni organika, x'inhi l-kompożizzjoni eżatta tiegħu u l-proporzjon tal-komposti tal-għalf organiċi, fil-fażi ta' konverżjoni u mhux organiċi.
- (4) Il-materjal riproduttiv tal-pjanti, inkluż iż-żrieragħ, użat għall-produzzjoni organika tal-pjanti jew tal-prodotti tal-pjanti, jehtieg li jkun organiku f'konformità mal-punt 1.8.1. tal-Parti I tal-Anness II tar-Regolament (UE) 2018/848. Madankollu, minhabba n-nuqqas ta' disponibbiltà ta' materjal riproduttiv organiku tal-pjanti għal ċerti speċijiet, sottospeċijiet jew varjetajiet, il-punt 1.8.5. tal-Parti I ta' dak l-Anness jippermetti l-użu ta' materjal riproduttiv tal-pjanti fil-fażi ta' konverżjoni u jipprevedi l-awtorizzazzjoni għall-użu ta' materjal riproduttiv tal-pjanti mhux organiku taħt ċerti kundizzjonijiet.
- (5) Skont id-Direttiva tal-Kunsill 66/401/KEE ⁽²⁾, iż-żrieragħ f'taħlitiet ta' diversi ġeneri, speċijiet jew varjetajiet tal-pjanti tal-magħlef jistgħu jitqiegħdu fis-suq diment li, *inter alia*, il-percentwal skont il-piż tad-diversi komponenti, murija skont l-ispeċi u fejn xieraq, skont il-varjetà, jiġi rapportat fuq it-tikketta uffiċjali.

⁽¹⁾ ĠU L 150, 14.6.2018, p. 1.

⁽²⁾ Id-Direttiva tal-Kunsill 66/401/KEE tal-14 ta' Ġunju 1966 dwar it-tqegħid fis-suq ta' żerriegħa ta' pjanti tal-għalf (ĠU 125, 11.7.1966, p. 2298).

- (6) Fid-dawl tal-importanza tal-użu ta' taħlitiet taż-żrieragh tal-pjanti tal-magħlef biex tingħata kwalità nutrittiva għolja tal-magħlef, u inkluż meta ma jkunux mahsuba għall-użu bhala pjanti tal-magħlef, biex titjieb l-adattabbiltà tal-pjanti għall-kundizzjonijiet agronomiċi reġjonali u biex tiżdied il-fertilità tal-ħamrija u l-bijodiversità, b'mod partikolari meta t-taħlitiet taż-żrieragh jintużaw fi prattiċi agronomiċi għall-konservazzjoni tal-ħamrija u tal-ilma bħall-għelejjel ta' kopertura, u filwaqt li jitqies in-nuqqas ta' disponibbiltà ta' żrieragh organiċi jew ffażi ta' konverżjoni, huwa possibbli li jintużaw taħlitiet ta' żrieragh f'konformità mar-regoli tal-produzzjoni organika, anki meta jkun fihom żrieragh ta' speċijiet differenti ta' pjanti organiċi, fil-faži ta' konverżjoni u mhux organiċi awtorizzati. Għal dak il-fini, jenħtieġ li l-informazzjoni preċiża dwar il-preżenza u l-ammont ta' komponenti tat-taħlitiet organiċi u fil-faži ta' konverżjoni tkun disponibbli għall-utenti, mingħajr preġudizzju għar-rekwiżiti u l-informazzjoni meħtieġa skont id-Direttiva 66/401/KEE.
- (7) Madankollu, it-tikketta tal-imballaġġ ta' dawn it-taħlitiet jenħtieġ li tindika wkoll li l-użu tagħhom huwa permess biss fil-kamp ta' applikazzjoni tal-awtorizzazzjoni mahruġa skont il-punt 1.8.5. tal-Parti I tal-Anness II tar-Regolament (UE) 2018/848 u għalhekk, biss fit-territorju tal-Istat Membru tal-awtorità kompetenti li tat l-approvazzjoni.
- (8) Madankollu, sabiex jiġi promoss l-użu ta' żrieragh organiċi u fil-faži ta' konverżjoni u biex jiġi żgurat livell minimu kwantitattiv armonizzat, jixraq li jiġi stabbilit perċentwal totali minimu skont il-piż taż-żrieragh organiċi u fil-faži ta' konverżjoni li jenħtieġ li jkunu parti mit-taħlita meta r-referenza għall-komponenti organiċi u fil-faži ta' konverżjoni tkun se tidher fuq it-tikketta.
- (9) Għalhekk, il-Punt 2.1. tal-Anness III tar-Regolament (UE) 2018/848 jenħtieġ li jiġi emendat skont dan.
- (10) Fl-interess taċ-ċarezza u taċ-ċertezza tad-dritt, jenħtieġ li dan ir-Regolament jibda japplika mid-data tal-applikazzjoni tar-Regolament (UE) 2018/848,

ADOTTAT DAN IR-REGOLAMENT:

Artikolu 1

Il-Punt 2.1. tal-Anness III tar-Regolament (UE) 2018/848 huwa emendat f'konformità mal-Anness ta' dan ir-Regolament.

Artikolu 2

Dan ir-Regolament għandu jidhrol fis-seħħ fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill- 1 ta' Jannar 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-30 ta' Ottubru 2020.

Għall-Kummissjoni

Il-President

Ursula VON DER LEYEN

ANNEX

Il-Punt 2.1. tal-Anness III tar-Regolament (UE) 2018/848 huwa sostitwit b'dan li ġej:

“2.1. Informazzjoni li jehtieg tinghata

2.1.1. L-operaturi għandhom jiżguraw li l-prodotti organiċi u dawk fil-faži ta' konverżjoni jkunu ttrasportati lejn operaturi jew unitajiet oħrajn, li jinkludu l-bejjiegha bl-ingrossa u bejjiegha bl-imnut, biss f'imballaġġ, kontenituri jew vetturi addattati u magħluqa b'tali mod li alterazzjoni tal-kontenut, inkluż is-sostituzzjoni, ma tkunx possibbli mingħajr manipulazzjoni jew hsara lis-sigill, u b'tikketta li tkun tiddikjara, mingħajr preġudizzju għal kull indikazzjoni oħra mehtieġa skont il-liġi tal-Unjoni:

- (a) l-isem u l-indirizz tal-operatur u, meta dawn ikunu differenti, tas-sid jew tal-bejjiegh tal-prodott;
- (b) l-isem tal-prodott;
- (c) l-isem jew in-numru tal-kodiċi tal-awtorità jew mal-korp tal-kontroll li l-operatur huwa soġġett għalih; kif ukoll
- (d) meta rilevanti, il-marka tal-identifikazzjoni tal-lott f'konformità sistema ta' mmarkar li tkun jew approvata flivell nazzjonali jew miftiehma mal-awtorità jew mal-korp tal-kontroll u li tippermetti li ssir konnessjoni bejn il-lott u r-rekords imsemmija fl-Artikolu 34(5).

2.1.2. L-operaturi għandhom jiżguraw li l-għalf kompost awtorizzat fil-produzzjoni organika ttrasportata lil operaturi jew azjendi oħra, inkluż bejjiegha bl-ingrossa jew bejjiegha bl-imnut, jinghataw tikketta li flimkien ma' kwalunkwe indikazzjoni oħra mehtieġa mil-liġi tal-Unjoni, tiddikjara:

- (a) l-informazzjoni mogħtija fil-punt 2.1.1;
- (b) meta rilevanti, skont il-piż tal-materja niexfa:
 - (i) il-perċentwal totali tal-materjali tal-għalf organiċi;
 - (ii) il-perċentwal totali tal-materjali tal-għalf fil-faži ta' konverżjoni;
 - (iii) il-perċentwal totali tal-materjali tal-għalf mhux koperti mill-punti (i) u (ii);
 - (iv) il-perċentwal totali tal-għalf ta' oriġini agrikola;
- (c) meta rilevanti, l-ismijiet tal-materjali tal-għalf organiċi;
- (d) meta rilevanti, l-ismijiet tal-materjali tal-għalf fil-faži ta' konverżjoni; kif ukoll
- (e) għall-għalf kompost li ma jistax jiġi ttikkettat f'konformità mal-Artikolu 30(6), l-indikazzjoni li t-tali għalf jista' jintuża fil-produzzjoni organika f'konformità ma' dan ir-Regolament.

2.1.3. Mingħajr preġudizzju għad-Direttiva 66/401/KEE, l-operaturi għandhom jiżguraw li fuq it-tikketta tal-imballaġġ ta' tahlita taż-żrieragħ tal-pjanti tal-magħlef li fiha żrieragħ organiċi, fil-faži ta' konverżjoni jew mhux organiċi ta' ċerti speċijiet differenti ta' pjanti li għaliha nharġet awtorizzazzjoni skont il-kundizzjonijiet rilevanti stabbiliti fil-punt 1.8.5. tal-Parti I tal-Anness II ta' dan ir-Regolament, tinghata informazzjoni dwar il-komponenti eżatti tat-tahlita, murija f'perċentwal skont il-piż għal kull speċi tal-komponent, u meta xieraq għal kull varjetà.

Minbarra r-rekwiżiti rilevanti skont l-Anness IV tad-Direttiva 66/401/KEE, dik l-informazzjoni, minbarra l-indikazzjonijiet mehtieġa fl-ewwel paragrafu ta' dan il-punt, għandha tinkludi wkoll il-lista tal-ispeċijiet tal-komponent tat-tahlita li huma ttikkettati bħala organiċi jew fil-faži ta' konverżjoni. Il-perċentwal totali minimu skont il-piż taż-żrieragħ tat-tahlita organiċi u fil-faži ta' konverżjoni għandhom ikunu mill-inqas 70 %.

F'każ li t-tahlita jkun fiha żrieragħ mhux organiċi, it-tikketta għandha tinkludi wkoll id-dikjarazzjoni li ġejja: “L-użu tat-tahlita huwa permess biss fil-kamp ta' applikazzjoni tal-awtorizzazzjoni u fit-territorju tal-Istat Membru tal-awtorità kompetenti li awtorizzat l-użu ta' din it-tahlita f'konformità mal-punt 1.8.5. tal-Anness II tar-Regolament (UE) 2018/848 dwar il-produzzjoni organika u t-tikkettar ta' prodotti organiċi.”

L-informazzjoni msemmija fil-punti 2.1.1 u 2.1.2 tista' tiġi pprezentata biss fuq dokument ta' akkumpanjament, jekk dan id-dokument tista' ssirlu konnessjoni minghajr ebda dubju mal-imballaġġ, mal-kontenitur jew mat-trasport bil-vettura, tal-prodott. Dan id-dokument ta' akkumpanjament jenħtieg li jinkludi l-informazzjoni dwar il-fornitur jew it-trasportatur.”
